



MELLIEHA

MINUTI

## KUNSILL LOKALI TAL-MELLIEHA

### IS-SEBA' KUNSILL

SEDUTA NRU. 36

4 ta' Meju 2015

Minuti tas-seduta Nru. 36 tal-Kunsill Lokali tal-Mellieha li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieha, nhar it-Tnejn, 4 ta' Meju 2015 fis-7.15pm.

### PREŻENTI

Il-Kunsillieri kollha. L-Ambaxxatur Lokali għaż-Żgħażagħ, Erica Galea ma attendietx is-seduta.

Is-Segretarju Eżekuttiv C. Debono rregistra l-minuti, filwaqt li s-seduta giet trasmessa direttament permezz tal-internet.

### TALBA

It-talba ntqalet mis-Sindku J. Buttigieg.

#### 1.0. Minuti

- 1.1. Il-Kunsill approva l-minuti tas-seduta preċedenti mingħajr emendi, li sussegwentement ġew iffirmati mis-Sindku u Segretarju Eżekuttiv. Il-Kunsill qabel ukoll li dawn għandhom jiġu ppublikati fis-sit elettroniku <http://www.lc.gov.mt>.

#### 2.0. Materji Mqajma mill-Minuti

##### 2.1.1. Harġa kulturali

(A/5/5/Vol VII)

- 2.1.2. Il-Kunsilliera A. Brincat Stellini rreferiet għall-minuta 2.3. tas-seduta ta' qabel u għarfet li l-harġa li kellha ssir f'Dar il-Mediterran għall-Konferenzi għall-MeDIETerranea Food Festival issa ser issir fil-15 ta' Meju 2015. Hija qalet ukoll li l-ispejjeż tat-trasport ser jagħmlu tajjeb għalihom l-organizzaturi ossija l-Fondazzjoni Grupp Azzjoni Majjistral.

- 2.1.3. Il-Kunsill innota t-tagħrif mogħti.

##### 2.2.1. Attivitajiet fl-okkażjoni ta' Jum l-Omm

(A/5/3/Vol XIII)

- 2.2.1. Il-Kunsilliera A. Brincat Stellini aċċenna għall-minuta 16.2. tas-seduta preċedenti u qalet li għall-attivitajiet fl-okkażjoni ta' Jum l-Omm hija pproponiet li jingiebu s-servizzi taż-żejjena Artemotion u grupp folkloristiku *The Greenfields*.
- 2.2.2. Il-Kunsill approva l-proposta mressqa fil-minuta 2.6.2..
- 2.2.3. L-istess kunsilliera għarfet ukoll li l-prezz tal-harġa għall-post magħruf bhala "L-Arka ta' Noe" fis-Sigġiewi ser ikun ta' €10 għall-kbar u €5 għat-ftal.

- 2.3.1. Kundizzjonijiet applikabbli għall-Kunsill dwar l-użu tas-Sala tal-Komunita` (S/3/7/Vol IV)**
- 2.3.2. Is-Sindku rrefera għall-minuta 2.5.6. tas-seduta preċedenti u għarraf li l-korrispondenza li kellha tintbagħat lill-Kunsill Skolastiku kienet intbagħtet, filwaqt li huwa kien infurmat li din kellha tiġi diskussa fil-laqgħa li jmiss tal-istess Kunsill.
- 2.3.3. Il-Kunsillier E. Bartolo qal li apparti l-arrangamenti li l-Kunsill Lokali għandu mal-għaqdiet mużikali, huwa nfurmat li l-Mellieħa Youths qed jagħmlu kuntatti mal-Oratorju tal-Imġarr biex itellgħu il-pantomima tal-Milied 2015 minħabba li ma jistgħux ivinċu spiża ta' €800 biex isiru żewġ rappreżentazzjonijiet.
- 2.3.4. Is-Sur J. Buttigieg għamilha ċara li l-kundizzjonijiet li qed jikkontesta l-Kunsill Lokali jirrigwardaw attivitajiet li jsiru mill-għaqdiet mużikali u għalhekk dawk li jsiru mill-Mellieħa Youths huma regolati b'kundizzjonijiet oħra. Dan peress li t-talba fil-każ tal-Mellieħa Youths ma ssirx mill-Kunsill Lokali, għaliex jintalab hlas għad-dhul għalihom.
- 2.3.5. Il-Kunsill innota t-tagħrif mogħti.
- 2.4.1. Lanterni fuq iż-żuntier f'Misraħ il-Parroċċa (P/4/3/Vol IV)**
- 2.4.2. Is-Sindku aċċenna għall-minuta 9.6. tas-seduta ta' qabel u qal li l-Inġinier M. Galea ttieħed fuq il-post biex jara l-lanterni u sussegwentement irrapporta li ma jkunx vijabbli illi l-lanterni eżistenti jsir restawr fuqhom minħabba l-istat hażin li jinsabu fiħ.
- 2.4.3. Fid-dawl tat-tagħrif mogħti, il-Kunsill iddeċieda li l-Inġinier Galea għandu jgħaddi katalogi sabiex jiġi stabbilit l-aħjar disinn li jmur mal-post qabel jiffassal dokument tal-offerta.
- 3.0. Tqegħid ta' Karti**
- *Purchase Request Form* – 30/04/15
  - Skeda ta' Pagamenti – 10/04/15 – 30/04/15
  - Skeda ta' Infieq permezz tal-*Petty Cash* – 19/03/15 – 30/04/15
  - Skeda ta' korrispondenza li waslet;
  - Skeda ta' korrispondenza li ntbagħtet;
  - Stqarrijiet Finanzjarji 2014 – Riveduti;
  - Ftehim dwar l-użu tas-Sala tal-Komunita`;
  - Kriterji dwar l-Għoti ta' Onoreficenzi.
- 4.0. Korrispondenza**
- 4.1.1. Mobile Kiosk f'Għajjn Tuffieħa (H/6)**
- 4.1.2. Saret referenza għal ittra datata 30 ta' Mejju 2015 mibgħuta mill-Perit Daniel Grima f'isem Joseph Gauci li għandu *mobile kiosk* li normalment jipparċja fin-niżla li tagħti għall-parkeġġ tar-Ramla tal-Mixquqa.
- 4.1.3. Is-Sindku ssuspenda s-seduta sabiex il-Perit Daniel Grima jkun jista' jagħmel intervent. Il-Perit Grima spjega li partikularment fix-xhur tas-sajf, l-operatur tal-kiosk isib problemi biex jipparċja qrib il-post fejn għandu l-arloġġ tal-elettriku u għalhekk huwa nteressat li jagħmel talba lid-Dipartiment tal-Artijiet biex jingħata kirja temporanja. F'dan l-istadju qed jitlob il-kunsens mill-Kunsill Lokali għal din il-proposta. Il-fatt huwa li jekk il-kiosk ma jkollux il-provista tal-elettriku dan ma jkunx jista' jiffunzjoni b'mod sħiħ.
- 4.1.4. Fit-tkomplija tas-seduta, il-Kunsill iddeċieda li jkun f'posizzjoni li jagħti l-opinjoni tiegħu kemm-il darba jintalab jagħmel dan mid-Dipartiment tal-Artijiet.
- 4.2.1. Installazzjoni ta' ATM (A/6/4/Vol II)**
- 4.2.2. Inqara imejl datat 26 ta' Marzu 2015, mibgħut mis-sid MT Service Station, fejn appella għall-appoġġ tal-Kunsill biex tiġi nstallata *automated telling machine* ta' Bank of Valletta plc fis-*service station* li jinsab fi Triq Lewis Wettinger.
- 4.2.3. Il-Kunsill ma sabx oġġezzjoni għal din il-proposta.

- 4.3.1. Policy dwar l-iżvilupp tal-lukanda ta' Selmun (S/5/1)(P/5/4/Vol II)**
- 4.3.2. Saret referenza għal imejl datat 24 ta' April 2015, mibgħut mill-MEPA fejn tħabbar li l-awtorita` giet mitluba mill-Gvern sabiex tfassal *policy* dwar l-lukanda msemmija bil-għan li:
- Jiġu identifikati użi varji tal-art in kwistjoni sabiex tintuża għal skop turistiku tal-għola livell;
  - Jiġi rrijabilitat il-bini eżistenti jew jiġi żviluppat mill-ġdid sakemm dan ma jeċċedix il-medda ta' art li qed jokkupa attwalment bl-esklużjoni tal-Palazz, kif ukoll jinżamm l-għoli eżistenti, filwaqt li jinbena *wing* ġdid bl-istess għoli tal-kumplament, biswit it-triq li twassal għall-Fortizza ta' Campbell;
  - Li jiffassal *layout* tal-art f'termini ta' lokazzjoni sakemm dan ikun limitat għall-art in kwistjoni;
  - Jiġi żgurati li kull proposta ġdida:
    - (a) Ma tħallix impatt negattiv fuq il-bini tal-Palazz li huwa skedat fl-Grad 1;
    - (b) Ma tħallix impatt ekoloġiku negattiv fiż-żona; u
    - (c) Li d-disinn tal-bini jkun ta' kwalita` għolja.
- 4.3.3. Il-Kunsill gie mgħarraf ukoll li l-MEPA se tikkonsidra sottomissjonijiet dwar is-suġġett sat-8 ta' Mejju 2015.
- 4.3.4. Il-Kunsill kien tal-fehma li fit-tfassil tal-*policy* għandhom jittieħdu in konsiderazzjoni l-fatturi segwenti:
- a) Billi l-inħawi ta' Selmun u l-Imġiebaħ huma skedi bħala siti Natura 2000, id-disinn tal-binijiet li jsiru għandu jirrispetta l-madwar, filwaqt li l-għoli tagħhom m'għandux ikun iktar minn dawk eżistenti;
  - b) Kwalunkwe struttura li tinbena bħala estensjoni m'għandiex tkompli tghatti d-dehra tal-Palazz ta' Selmun. Għandhom jiġi studjati soluzzjonijiet fattibbli biex jitnaqqas l-impatt estetiku negattiv fuq id-dehra tal-Palazz, li halla *s-sub-station* tal-Enemalta;
  - c) Ir-Restawr u r-rijabilitazzjoni tal-Palazz għandha tkun parti integrali mill-permess għall-iżvilupp li eventwalment jista' jinħareġ mill-MEPA;
  - d) Il-kappella tal-Palazz, li fi snin riċenti giet mibdula f'ristorant, għandha tiġi rrijabilitata u taqdi l-funzjoni originali tagħha, liema użu wieħed ma jarax li huwa nkompatibbli ma' dak tal-Palazz. It-tip ta' attivitajiet permessibbli fil-binja tal-Palazz għandhom jiġu identifikati fil-permess li eventwalment jista' jinħareġ mill-MEPA;
  - e) Għandhom jittieħdu l-miżuri kollha possibbli waqt id-demolizzjoni u kostruzzjoni bil-għan li ma ssirx ħsara fil-binja tal-Palazz u fl-irziezet antiki li hemm fil-qrib, liema rziezet jiffurmaw parti minn *heritage trail* illi jhaddan fiħ diversi siti storiċi li jestendu sal-inħawi tal-Imġiebaħ;
  - f) It-tqattiegħ tal-blat għandu jitwettaq b'tali mod li ma jikkawżax ħsara strutturali fil-binijiet tal-Palazz u fl-irziezet li hemm fuq in-naħa l-oħra tat-triq li twassal għall-Fortizza ta' Campbell. Għandhom jittieħdu l-miżuri meħtieġa biex ix-xelter li gie restawrat permezz ta' PA 3469/13 ma jiġix affettwat;
  - g) Għandha tingħata attenzjoni għas-sostenibilta` f'dik li hija enerġija u użu tal-ilma, billi jsir użu minn sorsi rinovabbli u jkun hemm hażna adegwata tal-ilma tax-xita li tinżel fuq is-sit bil-għan li dan jintuża għat-tisqija tas-*soft areas*, kif ukoll għall-skopijiet sanitarji;
  - h) Id-dwal installati fuq barra tal-bini għandhom ikunu tat-tip *downlighters* biex ma jikkawżax tniġġiż, filwaqt li l-Palazz għandu jingħata d-dinjita` li jisthoqqlu billi jiġi mdawwal b'tip ta' *architectural lighting* ingastat ġol-art, mingħajr l-użu ta' arbli;
  - i) Għandu jsir monitoraġġ kontinwu waqt li jkun għaddej l-iżvilupp, fuq l-istess linji li sar waqt illi kien għaddej ix-xogħol fuq il-*heritage trail* ta' Selmun skont il-permessi

PA 2368/09; PA 2370/09; PA 2371/09; PA 2372/09; PA 2374/09; PA 2377/09; u PA 3469/13; u

- j) Fid-dawl tal-fatturi msemmija aktar 'il fuq, l-iżviluppatur għandu jintalab jikkommissjona studju dwar l-impatt ambjentali, bħalma sar fil-każ ta' diversi faċilitajiet simili li nbnew fil-lokalita'. F'dan il-każ l-importanza ta' dan l-istudju hija ikbar peress li l-inhawi huma kklassifikati bħala sit Natura 2000.

#### 4.4.1. **Danni sofferti fi Triq il-Wilġa (H/1/3)**

- 4.4.2. Saret referenza għal imejl datat 28 ta' April 2015, fejn is-Sur Stefan Riolo għarraf li fl-24 ta' April 2015 iż-żewġ roti ta' naħa waħda tal-vettura tiegħu bin-numru tar-reġistrazzjoni BCD 723 waqgħu go hofra li kien hemm fil-ġenb tal-istess triq u kellhom jinbidlu żewġ *tyres*. Is-Sur Riolo għadda kopja tar-rapport li sar mal-Pulizija kif ukoll kont tal-ispejjeż li jammonta €440.
- 4.4.3. Is-Segretarju għarraf li saret spezzjoni fuq il-post indikat fir-ritratti mibgħuta mis-Sur Riolo biex jiġu verifikati l-fatti. Huwa qal ukoll li t-tiswijiet meħtieġa saru immedjatament wara.
- 4.4.4. Fid-dawl tad-dokumentazzjoni sottomessa, kif ukoll il-verifika li saret fuq il-post, il-Kunsill iddeċieda li għandu jagħmel tajjeb għad-danni, mingħajr ma jirreferi l-każ lill-kumpanija tal-assikurazzjoni tal-Kunsill, peress li t-talba hija inqas minn €500.

#### 4.5.1. **Proġett dwar *performance management* (K/6/7/Vol VI)**

- 4.5.2. Is-Segretarju rrefera għal ittra datata 24 ta' April 2015 mibgħuta mid-Dipartiment għall-Gvern Lokali dwar s-sugġett t'hawn fuq. Is-Sur C. Debono fakkar li proġett kien beda fl-2013 u minn dak inhar saru numru ta' *seminars* u *workshops* għas-Sindku u s-Segretarji Eżekuttivi ġejjin minn sbatax-il Kunsill Lokali, li offrew illi jipparteċipaw f'dan il-proġett. A bażi tal-*input* li ngħata min-naħa tal-Kunsilli li qiegħdin jiehdu sehem sar rapport mis-Sur Jon Barber li huwa espert f'dan il-qasam assenjat mill-Kunsill tal-Ewropa. Is-Sur C. Debono fakkar li dan il-proġett huwa ffinanzjat permezz tan-*Norway Grants*. Il-faži konklużiva tiegħu tinvolvi żjara ta' studju u taħriġ f'Oslo n-Norveġja, bejn il-25 u d-29 ta' Mejju 2015, li ntiza sabiex l-uffiċjali mill-Kunsilli parteċipanti jaraw l-aħjar prattiċi f'dan il-qasam.
- 4.5.3. Is-Sur C. Debono fakkar li r-rappreżentanti eletti tal-Kunsill fuq dan il-proġett huma s-Sindku J. Buttigieg u s-sostitut tiegħu l-Viċi Sindku C. Bartolo. Huwa qal li mhux possibbli li dawn jattendu minhabba npenji oħra.
- 4.5.4. Il-Kunsill approva ż-żjara u l-attendenza tas-Segretarju għas-sessjonijiet ta' taħriġ li ser isehħu fin-Norveġja.

#### 4.6.1. **Attivitajiet li jinvolvu l-*Heritage Trail* f'Selmun u l-Imġiebaħ (A/5/3/6/Vol IV)**

- 4.6.2. Saret referenza għal imejl datat 24 ta' Marzu 2015, mibgħut mill-Fondazzjoni ARKEO, fejn għarfu li ser jagħmlu żewġ attivitajiet kif ġej:
- Is-Sibt 16 ta' Mejju – Mixja mal-*heritage trail* bi tluq mill-irziezet fil-5.30pm immexxija mis-Sur Paul P. Borg;
  - Il-Ġimgħa u s-Sibt 2 u 13 ta' Ġunju – *Weekend Living History* bit-tema "Ir-Rumani f'Selmun" bejn il-5.00pm u s-7.00pm. Il-grupp tar-*re-enactments* 10<sup>th</sup> Legion se iqatta' tmiem-il ġimgħa fl-irziezet. Is-Sibt bejn il-5.00pm u s-7.00pm ser jittellgħa programm li jkun miftuħ għall-gruppi, filwaqt li l-Hadd filgħodu l-istess program ser jinfetaħ għall-pubbliku mid-9.00am sas-1.00pm. Isiru *drills* fil-wesgħa ta' quddiem il-Palazz.
- 4.6.3. Il-Kunsill innota b'sodisfazzjoni din l-inizjattiva.
- 4.6.4. Inqat ittra oħra datata 2 ta' Mejju 2015 mibgħuta mill-istess fondazzjoni fejn qed jiġi propost li terġa ssir il-Festa ta' Selmun bil-Kunsill ikun inkarigat mir-riklamar, l-ispejjeż tal-kor u l-banda, jixtri l-injam għall-ħuġġieġa, jieħu ħsieb l-organizzazzjoni tal-wirja agrarja, u jipprovdi l-kostumi għal reċta.

4.6.5. Il-Kunsill approva l-proposta billi kien tal-fehma li din tagħti aktar sens lil proġett tal-*heritage trail*, iżda kien tal-fehma illi għandu jkun hemm konsultazzjoni mal-Kappillan peress li hemm l-element reliġjuż fiha.

**4.7.1. Festa Familja – Kummissjoni Familja (S/6/Vol IV)**

4.7.2. Saret referenza għal ittra datata 24 ta' April 2015, mibgħuta mill-Kummissjoni Familja fi hndan il-Parroċċa tal-Mellieħa fejn il-Kunsill intalab ikun parteċipi fl-organizzazzjoni tagħha billi jipprovi logħob għat-tfal li jkun preżenti fis-17 ta' Mejju 2015 f'Misrah il-Parroċċa.

4.7.3. Il-Kunsill approva l-proposta.

**4.8.1. Festa Familja – Mellieħa Youths (S/6/Vol IV)**

4.8.2. Inqrat ittra datata 3 ta' Mejju 2015 mibgħuta mill-Mellieħa Youths fejn talbu lill-Kunsill Lokali jkun parteċipi fl-attivitajiet imsemmija li ser issir fil-31 ta' Mejju 2015 f'Misrah il-Parroċċa fil-Mellieħa. L-istess għaqda qalet li l-qligħ li jibqa' ser imur biex jiffinanzja l-ivjaġġar tal-morda għal Lourdes f'Settembru 2015.

4.8.3. Il-Kunsill qabel li jipparteċipa fl-organizzazzjoni tal-attivitajiet imsemmija sakemm l-involviment tiegħu ma jaqbisx €200.

**4.9.1. Kampanja – Let's Do It Malta (T/6/1/Vol III)**

4.9.2. Inqara imejl datat 4 ta' Mejju 2014, mibgħut mill-kordinaturi tal-kampanja msemmija fejn għarfli li fid-9 u l-10 ta' Mejju 2015 huwa ppjanat li jsir tindif volontarju f'Għajn Tuffieħa, id-Dahar, u postijiet oħra ġewwa l-Aħrax. Għaldaqstant qed jappellaw sabiex il-Kunsill jipprovi *skips* u *mobile toilets*. Kien hemm korrispondenza simili waslet minghand il-Malta Camping and Caravan Association, u mill-Għaqda Kaċċaturi u Nassaba Konservazzjonisti (Mellieħa) datati 5 ta' Mejju. It-tnejn tal-aħħar ser ikunu npenjati fiż-żoni tal-ikkampjar ġewwa l-Aħrax.

4.9.3. Is-Segretarju għarraf ukoll li kien hemm talba verbali mis-Segretarju tal-Federazzjoni tal-Kaċċaturi u Nassaba sabiex il-Kunsill jipprovi *open skip* bil-għan li ssir sessjoni simili fl-imsaġar tal-Miżieb.

4.9.4. Il-Kunsill approva l-allokkazzjoni ta' *skip* lil kull entita' li ser tipparteċipa filwaqt li approva wkoll li jitpoġġew *mobile toilets* fiż-żona tal-ikkampjar ġewwa l-Aħrax.

**4.10.1. Xogħol ta' kostruzzjoni fi Triq l-Iżbark tal-Franċiżi (A/6/3/1/Vol 95)**

4.10.2. Saret referenza għal imejl datat 17 ta' April 2015 mibgħut mill-Perit Keith Schembri f'isem l-iżviluppaturi tas-sit fejn qabel kien hemm il-kumpless Belleview, sabiex ikunu jistgħu jokkupaw il-parkeġġ li hemm bejn Triq in-Nasses u Triq il-Fortizza sa Mejju 2016. Dan sabiex il-makkinarju kollu, inkluż *it-tower crane* jithalla 'l ġewwa mill-parti li ser tingħalaq bil-blokki, kif ukoll biex jiġi eliminat il-periklu għall-pubbliku.

4.10.3. Il-Kunsill innota li t-talba ma taffettwax lir-residenti tal-qrib u għaldaqstant ma' sabx oġġezzjoni għat-talba sakemm jintalab il-kunsens ta' Transport Malta, kif ukoll jiġi żgurat li l-sit vakanti li hemm biswit is-sit in kwistjoni jkun aċċessibli halli jagħmel tajjeb għall-ispażju ta' parkeġġ li ser jintilef sakemm isiru x-xogħlijiet.

**5.1. Talbiet għal Xiri ta' Servizzi u Materjal**

5.2. Ġiet imressqa *Purchase Request Form* datata 30 ta' April 2015.

5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-isemmija skeda.

**6.1. Talbiet għal Hlasijiet marbuta ma' Servizzi u Materjal**

6.2. Tressqet skeda tal-pagamenti li tkopri bejn l-10 u t-30 ta' April 2015.

6.3. Tressqet ukoll skeda ta' infieq li sar permezz tal-*Petty Cash* bejn id-19 ta' Marzu u t-30 ta' April 2015.

- 6.4. Il-Kunsill approva l-pagamenti kollha nklużi fiż-żewġ skedi u għaldaqstant kien hemm qbil li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>.

**7.1. Mozzjoni mressqa mill-Viċi Sindku C. Bartolo illi tgħid:**

“Billi ġew innutati l-kummenti li għamli l-udituri fuq l-istqarrijiet finanzjarji għas-sena 2014 oriġinali, li ġew sottomessi lill-Uffiċċju Nazzjonali tal-Verifika; u

Billi t-tibdil li sar fl-Istqarrijiet Finanzjarji għas-Sena 2014 oriġinali, ġew spjegati waqt l-istess seduta.

Il-Kunsill jirriżolvi li japprova l-Istqarrijiet Finanzjarji, bl-inklużjoni tal-aġġustamenti imsemmija, u għaldaqstant jawtorizza lis-Sindku u lis-Segretarju Eżekuttiv sabiex jiffirmaw l-istqarrijiet finanzjarji u jgħadduhom lill-Uditur Ġenerali, skont il-Proceduri tal-2005 dwar Kunsilli Lokali (Verifika).” (F/1/2/Vol VIII)

- 7.2. Is-Segretarju spjega li t-tibdil li kien hemm fl-istqarrijiet finanzjarji oriġinali li ġew sottomessi mill-*accountant* għal dawk li ġew riveduti wara li saret il-verifika, kienu kif jidher hawn taħt:

	Ċifra Oriġinal	Ċifra Riveduta	Varjanza
Fondi allokatati mill-Gvern ( <i>Funds Received from Government</i> )	€1,155,979	€1,199,600	€43,621
Għotjiet Rilaxxjati ( <i>Grant Released</i> )	€74,367	€117,988	€43,621
Ammonti li jridu jithallsu ( <i>Payables</i> )	€361,782	€290,041	€71,741

Kompla jispjegat li l-ammonti li jridu jithallsu (*payables*) ma jinkludux l-accruals dovuti taħt il-ftehim tal-*public private partnership* dwar Triq l-Armier u lanqas l-*accruals* u *deferred income*.

- 7.3. Ir-riżoluzzjoni għaddiet b'mod unanimu wara li ġiet issekondata mill-Kunsillier E. Bartolo.

**8.1. Thejjijiet għall-Festival Internazzjonali tal-Mużika (A/5/3/1/Vol XIV)**

- 8.2. Il-Viċi Sindku C. Bartolo ppropona li l-programm tal-festival għandu jiġi rivedut kif ġej:

29 ta' Mejju	Għaqda Mużikali Imperial Doncaster Concert Band
30 ta' Mejju	Società Filarmonica La Vittoria 1st Hamrun Scout Group Duke of Argyll's Own Jam Band
31 ta' Mejju	Għaqda Korali u Orkestrali Maria Bambina Wallace Pipe and Drums Kor tas-Santwarju

Is-Sur C. Bartolo rrefera għall-*budget* li huwa ppreżenta fis-seduta ta' qabel u għarraf li l-*isbandieratori* mhux ser jieħdu sehem. Għarraf ukoll li nħarġu ordnijiet għall-fuljetti ta' pubbliċità u l-*billboard* bi spiza ta' €885 u €300, rispettivament. Huwa għarraf ukoll li permezz ta' imejl datat 24 ta' April 2015, l-Awtorità Maltija tat-Turiżmu approvat ghotja ta' €500 b'riżq għall-istess avveniment. Il-Kunsill ġie mgħarraf ukoll li għaddejnin kuntatti oħra biex jinġieb sostenn simili minn entitajiet oħra.

- 8.3. Il-Kunsill innota u approva l-azzjoni li ttieħdet.

**9.1. Thejjiġiet għall-Festa ta' San Ġwann tal-Ħġeġġ (A/5/5/Vol IV)**

9.2. Il-Viċi Sindku C. Bartolo ppropona li l-attività imsemmija ssir nhar il-Ħamis 25 ta' Ġunju 2015 bil-bandu li jitlaq minn Triq il-Kbira kantuniera ma' Triq in-Naħal, ikompli fi Triq Ġorġ Borg Olivier, Misraħ iż-Żjara tal-Papa Ġwanni Pawlu II, Triq I-Inkurunazzjoni u jintemm f'Misraħ il-Parroċċa. Gie propost li jittellgħa *re-enactment* tal-bejgħ tal-ilsiera miċ-Centru Nazzjonali tad-Drama jew minn *Free Spirit Acting*. Is-Sur C. Bartolo ppropona wkoll li qabel il-Quddies tas-Sibt filgħaxija fl-20 ta' Ġunju 2015 jinqara l-bandu għall-ewwel darba.

9.3. Il-Kunsill qabel mal-proposti mressqa.

**10.1. Kriterji dwar l-għoti ta' onoreficienzi (A/5/3/1/Vol XIV)**

10.2. Il-Kunsill qabel mal-proposti kif ġew pprezentati wara l-emendi li saru mill-Kumitat li twaqqaf apposta u mill-Kunsill fis-seduta preċedenti.

10.3. Kien hemm qbil li dan is-sugġett għandu jitpoġġa għad-diskussjoni fis-seduta li jmiss.

**11.1. Proposti dwar arrangamenti tat-traffiku**

***Triq I-Inkurunazzjoni / Triq I-Erwieħ (T/3/2/Vol XII)***

11.2. Il-Kunsillier E. Bartolo aċċenna għall-fatt li fi Triq I-Erwieħ għandhom isiru tabelli ta' "CONCEALED EXIT" u "BLACK SPOT FOR ACCIDENTS" flimkien ma' serje ta' *rumble strips* fil-karregġjata fl-aħħar parti tat-telgħa biex is-sewwieqa joqgħodu attenti u tingibdilhom l-attenzjoni li qegħdin javvicinaw ħruġ perikoluż. Fuq il-*hatching* l-abjad eżistenti s-Sur E. Bartolo ssuġġerixxa li għandhom jitwawhlu xi *bollards* bil-ktajjen bejniethom biex in-nies ma' jaqsmux minn hemm. Is-Sur E. Bartolo qal li tista' tiġi kkunsidrata *pedestrian crossing* fi Triq is-Santwarju bejn Triq Salvinu Vella u Triq it-Tramuntana, bil-għan li wieħed jingħata direzzjoni minn fejn jista' jaqsam. Huwa qal li alternattiva oħra tista' tkun li jiġu mmarkati passi mal-art li jibdeu minn Triq I-Inkurunazzjoni, jaqsmu Triq Salvinu Vella u Triq is-Santwarju.

11.3. Il-Kunsill iddeċieda li għandha ssir talba lil Transport Malta sabiex jitwawhlu *bollards* bil-kantina sa nofs il-*hatching* eżistenti li hemm fi Triq I-Inkurunazzjoni kantuniera ma' Triq I-Erwieħ, kif ukoll jinżebgħu passi mal-art kif spjegat fil-minuta 11.2, jew xi alternattiva oħra aċċettabbli li tilhaq l-istess għan.

***Triq ix-Xagħra ta' Barra / Triq il-Kbira (P/4/20/Vol IV)***

11.4. Il-Kunsillier E. Bartolo aċċenna għall-minuta 10.1. tas-seduta preċedenti u għarraf li huwa mar fuq il-post wara l-proposta li saret sabiex jiċċekknu l-*build-out* eżistenti bil-għan li jippermettu d-dħul u ħruġ għal żewġ vetturi fl-istess ħin. Is-Sur E. Bartolo kkummenta li minħabba li 'l gewwa mill-*build-outs* hemm spazju għall-parkeġġ, mhux possibbli li jiċċekknu l-istess *build-outs* għaliex jista' jirriżulta li dan ikun ta' periklu minħabba li l-vetturi deħlin minn Triq il-Kbira jigu xorta waħda mxejnkla minn oħrajn li jkunu pparkjati fi Triq ix-Xagħra ta' Barra. Huwa qal li ma jaqbilx li għandu jitnaqqas spazju fi Triq ix-Xagħra ta' Barra u għalhekk ma jarax li hemm xi vantagg partikolari bit-tidil propost.

11.5. Id-diskussjoni fuq dan is-sugġett twaqfet hawn billi r-rapport li kellu jsir mill-Perit D. Cordina kien għadu ma sarx.

***Ipparkjar qrib Xuereb VRT Garage fi Triq in-Naħal (T/3/2/Vol XII)***

11.6. Is-Sur E. Bartolo għamel referenza għall-minuta 4.4.1. tas-seduta ta' qabel u għarraf li huwa mar fuq il-post u rriżulta li bejn il-garaxx in kwistjoni u dak tat-tellar ġar tiegħu mhemmx tul biżżejjed biex toqgħod *parking bay*. Għaldaqstant tista' tiġi milqugħa t-talba li l-linji doppji sofor eżistenti jistgħu jitwalu għal żewġ metri fuq kull naħa. Ritratti tal-post ġew murija waqt id-diskussjoni.

11.7. Fid-dawl tat-tagħrif mogħti, il-Kunsill ma sabx oġġezzjoni li l-linji in kwistjoni jitwalu għal żewġ metri fuq kull naħa. Kien hemm qbil ukoll li għandha ssir talba lil Transport Malta sabiex isiru l-*parking bays* matul Triq in-Naħal kollha.

**12.1. Titjib fi Ġnien il-Qiġhan****(P/2/1)**

- 12.2. Is-Sindku fakkar li r-rinovar ta' Ġnien il-Qiġhan huwa wieħed mill-proġetti li ser jingħata priorita` matul l-2015 u l-2016 u għalhekk intalbet stima lill-kuntrattur The Lighthouse Keepers li huwa responsabbli mill-manutenzjoni tad-dwal tat-toroq sabiex jinbidlu d-dwal eżistenti u jsiru oħrajn tat-tip *mushroom*. Huwa spjega li hemm sezzjoni mill-istess ġnien illi hija fi dlam totali peress li hemm numru ta' lampi li mhumiex jixgħelu.
- 12.3. Is-Segretarju qal li din l-inizjattiva tinvolvi l-bdil ta' 17-il lampa ġdida li jiffurmaw parti mid-dwal tat-toroq bi spiza ta' €8,525. Billi parti mill-*cabling* hija difettuża, jeftieġ li tinbidel parti minnu.
- 12.4. Saret referenza wkoll għall-htieġa li jinbidu xi *seats* tal-*Greek Theatre* li jew ġew vandalizzati u/jew saritilhom ħsara bl-elementi. Is-Segretarju qal li biex jinxtrow 30 *seat* jinvolvi spiza ta' €531 skont stima mogħtija minn HLS Enterprises Ltd.
- 12.5. Il-Kunsill approva l-ispejjeż msemmija fil-minuta 12.3. u 12.4. aktar 'il fuq.

**13.1. Skemi dwar dwal ġodda f'Santa Marija Estate****(E/1/3/Vol VI)**

- 13.2. Is-Sindku għarraf li fid-dawl tal-involviment li l-MEPA kellha fil-finanzjament tal-iskemi ta' dwal ġodda li saru fi Triq Ta' Fuq il-Widien, Triq il-Pont, Triq Ta' Taħt l-Irdum, u Triq Għajn Żejtuna. Is-Segretarju Parlamentari għall-Ippjanar u Simplifikazzjoni Amministrattiva, l-Onor. Michael Falzon ser jagħti konferenza stampa fi Triq Għajn Żejtuna/Triq il-Pont, fl-14 ta' Mejju 2015 fid-9.00am. Huwa fakkar li dawn saru permezz tal-Fond għat-Titjib Urban (U.I.F.).
- 13.3. Il-Kunsill innota t-tagħrif mogħti.

**14.1. Open air gym fil-Park tal-Familja****(P/4/6/Vol V)**

- 14.2. Is-Sindku rrefera għall-minuta 2.1.1. tas-seduta preċedenti u għarraf li t-tagħmir tal-*open air gym* iżżarma f'darbtejn biex jitneħħielu s-sadid u jinzebaħ mill-ġdid mill-haddiema tal-Kunsill Malti għall-Isports. Huwa qal li dan ix-xogħol issa tlesta u t-tagħmir kollu reġa ġie mmuntat fuq il-post.
- 14.3. Il-Kunsillier E. Bartolo staqsa dwar kemm sewa dan l-eżercizzju. Is-Segretarju wieġeb li l-ispejjeż kienu għadhom qed jingabru u jkun dispost li jagħti rendikont fis-seduta li jmiss.
- 14.4. Il-Kunsill innota t-tagħrif mogħti.

**15.1. Inizjattiva "Summer on the Move"****(S/4/1/5)**

- 15.2. Is-Sindku accenna għall-minuta 2.2. tas-seduta ta' qabel u għarraf li l-isport illi ser jiġi offrut mill-Park tal-Familja, bejn it-13 ta' Lulju u l-11 ta' Settembru 2015, ser ikun kif ġej:

Jum	Hin	Eta`	Dixxiplina
It-Tnejn	5:30pm-6:30pm	4 - 8 snin	<i>Funathletics</i>
		9 - 16 snin	<i>Handball</i>
	6:30pm-7:30pm	4 - 8 snin	<i>Mini-Handball</i>
		9 - 16 snin	<i>Weightlifting</i>
		9 - 16 snin	<i>Basketball</i>
L-Erbgħa	5:30pm-6:30pm	4 - 8 snin	<i>Funathletics</i>
		17+	<i>Fitness</i>
	6:30pm-7:30pm	9 - 16 snin	<i>Athletics</i>



		17+	<i>Fitness</i>
Il-Ġimgħa	5:30pm-6:30pm	4 - 8 snin	<i>Mini-Basket</i>
		17+	<i>Circuit Training</i>
	6:30pm-7:30pm	9 - 16 snin	<i>Basketball</i>
		9 - 16 snin	<i>Weightlifting</i>
		17+	<i>Running</i>

15.3. Il-Kunsillier H. Fenech qal li huwa importanti li l-attivitajiet imsemmija ma jaħbtux mas-sessjonijiet tat-taħriġ li jsiru fil-*multi-purpose court* mit-timijiet tal-basketball u n-netball. Is-Sindku qal li huwa assumi li t-taħriġ ikun wieqaf fil-perjodu msemmi.

15.4. Il-Kunsill innota t-tagħrif mogħti.

**16.1. Proġett LEAP! (A/8/3)**

16.2. Il-Kunsilliera A. Brincat Stellini għarfet li hija qed issib interess minn artisti, mużiċisti u artiġġjani li jixtiequ jieħdu sehem fil-Welcome Spring Festival li qed jiġi organizzat mill-LEAP! u l-Kumitat Reġjonali Tramuntana. Il-pittur John V. Borg u l-artiġġjana Carmen Sammut diġa kkuntattjawha biex jieħdu sehem.

16.3. Il-Kunsill innota t-tagħrif mogħti.

**17.1. Proġett taħt l-Programm Erasmus+ tal-U.E. (P/10/1/Vol II)**

17.2. Il-Viċi Sindku C. Bartolo għarraf li saret stedina mill-Municipalita` ta' Favignana fi Sqallija sabiex il-Kunsill Lokali tal-Mellieħa jieħu sehem fi proġett flimkien ma' imsieħba oħra minn Spanja. L-intenzjoni hija lid an il-proġett isehh fl-istess lokalita` bejn is-6 u 12 ta' Novembru 2015 għal persuni fl-etajiet bejn 18 u 35 sena. Il-proġett jinvolvej sessjonijiet ta' taħriġ rigward l-ambjent u żvilupp sostenibbli. Filwaqt li ntweri nteress min-naħa tal-Kunsill, l-eżitu` tal-applikazzjoni għall-finanzjament għadu mhux magħruf.

17.3. Il-Kunsill innota u approva l-azzjoni li ttieħdet.

**18.1. Aġġornament tas-sit elettroniku tal-Kunsill (I/1/3/Vol V)**

18.2. Il-Viċi Sindku C. Bartolo qal li għaddejnin kuntatti mad-ditta Abakus li tospita` is-sit elettroniku tal-Kunsill bil-għan li dan jiġi aġġornat fis-sens li jkun jista' jiġi aċċessat minn telefons ċellulari, u mezz oħra li jintużaw mill-pubbliku. Huwa spjega li t-tibdil għandu jiffaċilita` l-aġġornament tal-materjal min-naħa tal-impjegati tal-Kunsill. Dan it-tibdil huwa stmat li jiġi jiswa €2,200 fit-totalita` tiegħu.

18.3. Il-Kunsill approva din l-inizjattiva sakemm l-eżerċizzju jsir gradwalment.

**19.1. Pontifikal fl-okkażjoni tal-Festa tal-Vitorja 2015 (F/2/Vol VII)**

19.2. Is-Sindku għarraf li bħala parti mill-pontifikal ipplanat li jseħh fis-7 ta' Settembru 2015, minbarra dinjitarji Maltin, ser jattendu wkoll ħamsin kavallier tal-Ordni ta' San Ġwann li ser jattendu għall-istess funzjoni. Erba' mitt kavallier ieħor ser jingħaqdu magħhom wara l-pontifikal biex igawdu l-ambjent tal-Festa tal-Vitorja. Dawn ser ikollhom riċeviment fuq il-Bellveder tas-Sur kif ukoll ser jassistu għal-logħob tan-nar tal-ajru minn Triq l-Għollieqa, fejn ser jitpoġġew sigġijiet apposta għalihom. Il-kavallieri ser jżuru l-każini tas-Societa` Filarmonica La Vittoria u tal-Għaqda Mużikali Imperial. Is-Sur J. Buttigieg qal li l-arranġamenti logistiċi qed jiġu kordinati mill-Kunsill Malti għall-Kultura, flimkien mal-Kumitat Festi Nazzjonali. Is-Sur J. Buttigieg qal li huwa għandu ċerti riżervi kemm l-arranġamenti logistiċi mfassla ser imorru kif ipplanat, minhabba l-folol li jkun hemm f'lejlet il-Festa tal-Vitorja.

19.3. Il-Kunsillier E. Bartolo spjega li l-*coaches* se jgħaddu minn Triq Ġorġ Borg Olivier u jniżżlu n-nies biswit Misraħ iż-Żjara tal-Papa Ġwanni Pawlu II biex jgħaddu minn Triq l-Erwieħ għall-Misraħ il-Parroċċa, filwaqt li l-karozzi tad-dinjitarji u mistednin oħra jgħaddu

minn Triq Qasam Barrani goal Triq it-Tramuntana u Triq is-Santwarju, fejn ihallu n-nies biex jgħaddu għall-knisja parrokkjali. Wara jmorru jipparkjaw fi triq il-Marfa.

19.4. Il-Kunsill innota t-tagħrif mogħti.

**20.1. Fish Awareness Project (A/5/5/Vol VIII)**

20.2. Il-Kunsilliera A. Brincat Stellini għarfet li fis-26 ta' April 2015 il-kumpanija M.P.S. Advertising Ltd, permezz ta' finanzjament mill-Unjoni Ewropea organizzat sessjoni ta' tagħrif lill-pubbliku dwar il-benefiċċji li wieħed igawdi bl-inklużżjoni tal-hut fid-dieta tiegħu. Din is-sessjoni seħhet f'Misraħ il-Parroċċa fil-Mellieħa. Bħala parti minn dan il-proġett, l-istess ditta tixtieq torganizza lezzjonijiet fuq l-istess tema fis-Sala tal-Kunsill.

20.3. Il-Kunsill innota t-tagħrif mogħti, kif ukoll il-lezzjonijiet proposti bl-użu tas-Sala tal-Kunsill.

**21.1. Kompetizzjoni tas-Snooker (S/4/2/Vol III)**

21.2. Il-Kunsillier H. Fenech għarraf li l-finali tal-kompetizzjoni msemmija ser isseħh fl-14 ta' Mejju 2015 fis-sede tas-Societa` Filarmonica La Vittoria. Huwa ppropona li jġu pprezentati tifikiriet tal-okkażjoni lill-partecipanti kollha.

21.3. Il-Kunsill innota l-appuntament u approva l-proposta mressqa fil-minuta 21.2.

**22.1. Tindif volontarju taħt wiċċ-il baħar fil-Bajja tal-Għadira (T/6/1/Vol III)**

22.2. Il-Viċi Sindku C. Bartolo għarraf li huwa ġie avviċinat mill-operatur ta' Seashells Dive School illi għandhom l-intenzjoni jagħmlu tindif taħt wiċċ-il baħar fiż-żona Ta' l-Imgharqa" quddiem il-Mellieħa Bay Hotel. Huma ser ikunu mgħejjuna fuq l-art mill-Mellieħa Scout Group. Il-Kunsill intalab jghin billi jipprovdi skip fuq il-Moll tat-Tunnara.

22.1. Il-Kunsill laqa' it-talba.

**23.1. Tiswijiet fl-Armier (X/1/2)**

23.2. Il-Kunsillier E. Bartolo ġibed l-attenzjoni li l-iskall fl-Armier jeħtieġ manutenzjoni minħabba l-ħsara li ġratlu bil-baħar. Huwa qal ukoll li hemm xi bollards qrib l-istess skall illi jeħtieġ jinbidlu.

23.3. Is-Segretarju qal li attwalment il-haddiema tad-Dipartiment tax-Xoghlijiet huma npenjati fuq xogħol assenjat lilhom mill-Ministeru rispettiv u allura mhux jieħdu ordnijiet tal-Kunsill. Is-Sur C. Debono fir-rigward tal-iskall staqsa dwar jekk huwiex possibbli li l-Kunsill jipprovdi l-materjal, filwaqt li x-xogħol isir minn min juza l-iskall. Huwa qal li l-bollards jistgħu jġu ordnati.

## AGĠORNAMENT

Is-seduta spicċat fl-11.00pm u ġiet-aġġornata għal nhar l-Erbgħa 20 ta' Mejju 2015 fis-7.15pm.

John Buttigieg  
Sindku

Carmel Debono  
Segretarju Eżekuttiv